114. Njệ èmí lè wá onídàjó mìíràn léyìn-in Allaahu bí nígbà tí ó jệ pé Oun ni Ó sọ Ìwé-Mìmò (Al-Kur'aanu) kalệ fún yín pệlúu àlàyée rệ? Àti pé àwọn tí A ti fún ní Ìwé-Mímó mò wí pé láti òdò Olúwaa rẹ ni ó ti sòkalệ pệlúu òdodo, nítorí náà, má ṣe wà lára àwọn olùṣe iyèméjì.

115. Àwọn òrò Olúwaa rẹ sì ti wà ní àmúṣẹ ní pípé lódodo àti ní ṣíṣe dógbadógba. Kò sí ìyípadà fún òròo Rè, Òun ni Olùgbó-òrò jùlo, Olùní-ìmò jùlo,

116. Tí o bá sì lọ tèlé òpòlopò nínú un àwọn tí wón wà lórí ilè, wọn yóò sì é lónà kúrò ní ojú ònà Allaahu. Wọn kò tèlé nhkan kan àyàfi àbá dídá (imefo), wọn kò sì ṣe nhkan kan ju wípé wọn ń dá àdápa iró.

117. Dájúdájú Olúwaa re ni Ó mộ jùlọ nípaa eni tí ó sìnà kúrò lójú ọnàa Rè. Oun náà sì ni Ó mộ jùlọ nípaa àwọn olùmọnà.

118. Nítorí náà kí e máa je nínú un ohun tí wón dá orúko Allaahu lé lórí (kí won tó pa wón) tí èyin bá jé olùgbàgbó nínú un àwon àmìi Rè.

119. Àti pé kílódé tí e kò fi ní je nínú un ohun tí wón dárúko Allaahu lé lórí (kí wọn tó pa wón) béè sì ni Ó ti se àlàyé yékéyéké fún yín nípa ohun ti O se léèwò fún yín àyàfi èyí tí túláàsì bá tì yín dé idii rè. Dájúdájú òpòlopò ènìyàn ni wón fi lfé-inú un won pèlúu àìmòkan si àwon elòmìíràn lónà. Dájúdájú Olúwaà re ni Ó mò jùlo nípa àwon tí wón tayo enu un ààlà.

120. Kí e sì fi èṣè ti ó hàn gbángbá àti ti kòrò sílè. Dájúdájú àwọn tí wón ń ṣe iṣé èṣè yóò gba èṣan ohun tí wón ṣe níṣé.

121. E kò sì gbọdò jẹ nínú un ohun ti wón kò dárúkọ Allaahu lé lórí (kí wọn tó pa á) nítorí pé ìwàkiwà ni, àti pé dájúdájú àwọn èṣù a máa ṣe ìṣípayá (èrò búburú) fún àwọn òrée wọn kí wón lè máa takò yín. Tí e bá sì tèlé wọn, dájúdájú èyin náà ti di olùda nìkan pò mó Allaahu nìyen.

أَفَغَيْرَ ٱللَّهِ أَبْتَغِي حَكَمًا وَهُوَ ٱلَّذِيَّ أَنزَلَ إِلَيْكُمُ ٱلْكِتَابَ مُفَصَّلًا ۚ وَٱلَّذِينَ ءَاتَيْنَاهُمُ ٱلْكِتَابَ يَعْلَمُونَ أَنَّهُ مُنَزَّلٌ مِّن زَّبِّكَ بِٱلْحَقَّ فَلَا تَكُونَنَّ مِنَ ٱلْمُمْتَرِينَ ﴿ وَتَمَّتْ كَلَمَتُ رَبِّكَ صِدْقًا وَعَدَّلاَّ لَّا مُبَدِّلَ لِكَلِمَـٰتِهِۦ ۚ وَهُو ٱلسَّمِيعُ ٱلْعَلِيمُ ﴿ وَإِن تُطِعْ أَكْثَرَ مَن فِي ٱلْأَرْضِ يُضِلُّوكَ عَن سَبِيل ٱللَّهِ ۚ إِن يَتَّبِعُونَ إِلَّا ٱلظَّنَّ وَإِنَّ هُمۡ إِلَّا يَخَرُصُونَ ﴿ إِنَّ رَبَّكَ هُوَ أَعْلَمُ مَن يَضِلُّ عَن سَبيلهِ - وَهُوَ أَعْلَمُ بِٱلْمُهْتَدِينَ ﴿ فَكُلُواْ مِمَّا ذُكِرَ ٱسْمُ ٱللَّهِ عَلَيْهِ إِن كُنتُم بِعَايَتِهِ مُؤْمِنِينَ ﴿ وَمَا لَكُمْ أَلَّا تَأْكُلُواْ مِمَّا ذُكِرَ ٱسْمُ ٱللَّهِ عَلَيْهِ وَقَدْ فَصَّلَ لَكُم مَّا حَرَّمَ عَلَيْكُمْ إِلَّا مَا ٱضۡطُررۡتُمۡ إِلَيۡهِ ۗ وَإِنَّ كَثِيرًا لَّيُضِلُّونَ بِأَهۡوَآبِهِم بِغَيْرِ عِلْمِ ۗ إِنَّ رَبَّكَ هُو أَعْلَمُ بِٱلْمُعْتَدِينَ ﴿ وَذَرُواْ ظَنِهِرَ ٱلْإِثْمِ وَبَاطِنَهُۥٓ ۚ إِنَّ ٱلَّذِينَ يَكْسِبُونَ ٱلْإِثْمَ سَيُجْزَوْنَ بِمَا كَانُواْ يَقْتَرِفُونَ ٣ وَلَا تَأْكُلُواْ مِمَّا لَمْ يُذِّكُرِ ٱسْمُ ٱللَّهِ عَلَيْهِ وَإِنَّهُ لَفِسْتُ اللَّهُ الشَّيَاطِينَ لَيُوحُونَ إِلَى أَوْلِيَآبِهِمْ لِيُجَدِلُوكُمْ أَوَإِنْ أَطَعْتُمُوهُمْ إِنَّكُمْ لَمُشْرِكُونَ ﴿